

இயெசுவின் பிறப்பு

கதாப்பாத்திரங்கள்

இடையன் 1: தேவகுருராஜன்

இடையன் 2: மொனிஷ்

இடையன் 3: குருநாத்

இடையன் 4: ஜெய குமார்

தூதன்: பிரணவ் கிருஷ்ணா

யோசெப்பு: பிரஜன்

காட்சி 1

இடையன் 1: இன்னிக்கு வழக்கத்தை விட அதிகமா குளிரடிக்கிறது போல இருக்கே...

இடையன் 2: ஆமா... பனி பெய்யும் மாதம் இல்லையா? குளிர் அடிக்காமல் வெயிலா அடிக்கும்?

இடையன் 3: இந்த ஆடுகளை மேயிக்கும் பணி எவ்வளவு கஷ்டமா இருக்கு, வெயில் காலத்துல எதுவும் தெரியாது... ஆனா பனி கொட்டும் மாதங்களில் ஆடுகளைக் காவல் காப்பதே கடினமான செயல் தான்.

இடையன் 1: தனிமையிலே இருட்டிலே இருக்கிறது கூட கொஞ்சம் பயமா தான் இருக்கு இல்லயா?

இடையன் 3: இன்னிக்கு என்ன உனக்கு புதுசா ஒரு பயம்? எதாவது கனவு கண்டாயா என்ன??

இடையன் 1: பயமா? எனக்கா??

(இடியின் சத்தம் ஒலிக்கிறது)

இடையர்கள்: ஆ!... ஐயோ!!... இதென்ன!!...

இடையன் 2: டேய்! என்னடா பயங்கறமான சத்தம் அங்க??

(பேசிக்கொண்டிருக்கும்போது, ஆண்டவரின் தூதர் அவர்கள் முன் தோன்றுகிறார். நால்வரும் பயத்தால் அலறுகின்றனர்)

இடையன் 4: எவனோ ஒருத்தன் அங்க வருவது மாதிரி இருக்கே...

தூதன்: பயப்படாதீர்கள்! நான் கடவுளின் தூதன் வந்துள்ளேன்.

இடையன் 1: தூதனா? உன் முகத்தை பார்த்தால் அப்படித் தெரியலயே...

இடையன் 2: இவன் தூதனா? எவனோ நாடகத்துல நடிக்கிறவன் இங்க வந்திருக்கான் டா!

இடையன் 4: புகையிலிருந்து வந்த அலாவுதீன் பூதம் மாதிரி இருந்துட்டு தூதன் னு சொல்றான் பாருங்க டா!

தூதன்: இருங்கள், உங்களுக்கெல்லாம் நான் ஓர் நர்செய்தி சொல்லவே வந்திருக்கிறேன்.

இடையன் 1: நர்செய்தியா? ஆடுகளைக் காக்கும் இடையர்களுக்கு நர்செய்தியா? என்ன செய்தி? சொல்லுங்கள்... சொல்லுங்கள்... எங்கள் ஆடுகளெல்லாம் அதிகமாகப் பால் தருமா? இல்லை அதிகமான விலைக்கு பொருமா?

தூதன்: இது உங்களுக்கு மட்டுமல்ல... உலகத்துக்கே நர்செய்தி!

இடையன் 1: உலகத்துக்கே நர்செய்தியா? அப்போ... கொரோனா போயிடுமா?

இடையன் 2: இல்ல Omicron பரவி lockdown பொட்டிடுவாங்களா?

இடையன் 3: ஆமா, நீங்க ஏன் முகக்கவசம் (mask) அணிந்திருக்கீங்க?

இடையன் 2: அவங்க ஊர்லயும் கொரோனா போலிருக்கு டா!

தூதன்: அட இருங்கப்பா... நல்லதை யோசீங்க... ஆண்டவராகிய மெசியா, உங்களுக்காக தாவீதின் ஊரான பெத்லேஹத்தில் பிறந்திருக்கிறார்!!

இடையன் 2: என்னது? பிறந்திருக்கிறாரா? வந்திருக்கிறார் என்று சொன்னால் நம்பலாம்... பிறந்திருக்கிறார் என்கிறீரே? என்ன அடையாளம்??

தூதன்: குழந்தையை துணிகளில் பொதிந்து தீவனத் தொட்டியில் இடத்தியிருக்கக் காண்பிர்கள்... இதுவே அடையாளம்.

இடையன் 3: நீங்கள் சொல்வதெல்லாம்... மிகவும் ஆச்சரியமாகவும் இருக்கிறது, பிரம்மிப்பாகவும் இருக்கிறது.

தூதன்: ஆம்... வாகை தேவன் பூமிக்கு வந்ததைச் சொல்லவே அவர் தூதராகிய என்னை அனுப்பி இருக்கிறார். இவர் மனித உருவில் வந்த மனுமகன். பூமியின் பிழையகற்ற வந்த புனித மழை! பாவங்களையெல்லாம் நம்மிடமிருந்து பிரித்தெடுத்து புதைக்க வந்த பிதாவின் மகன்.

இடையன் 1: அப்படியானால் நாங்கள் போய் தரிசிக்கலாமா, தலைவனை?

தூதன்: செல்லுங்கள் எனச் சொல்லவே நான் உங்களைச் சந்தித்தேன்!!
போறதும் போறீங்க, முகக்கவசத்தோட போங்க...

இடையன் 1: நீங்களும் முகக்கவசத்தோட போங்க, police நிக்கிறாங்க.

இடையன் 2: (இடையன் 4 இடம் சொல்கிறார்) டேய், ஆடுகளை நீ பாத்துக்கோ, நாங்கள் பெத்லேஹம் போய் பாலகனைச் சந்தித்து வருகிறோம்...

(இடையன் 4 ஆடுகளை அழைத்துச் செல்கிறார்)

இடையன் 1: ஆமாம், வாருங்கள்.....

இடையன் 3: தூதரைப் பார்த்த திகைப்பே இன்னும் முடியவில்லை, ஆண்டவனைப் பார்த்தால் இதயம் எப்படித் தாங்குமோ?

இடையன் 2: ஒரு வேளை அந்த தூதன் உண்மையைத்தான் சொல்லி இருப்பாறோ... சரி பார்ப்போம்.

காட்சி 2

(இடையர்கள் தூதர் சொன்ன இடத்திற்கு வருகிறார்கள்.
அங்கே, தொழுவத்தில் மரியாளும், யோசேப்புவும் இருக்கிறார்கள்.
இயேசு(குழந்தை) கொட்டிலில் துணிகள் சுற்றப்பட்டு இடத்தப் பட்டிருக்கிறார்)

யோசேப்பு: வாருங்கள்... உங்களுக்கு என்ன வேண்டும்? எங்கிருந்து வருகிறீர்கள்?

இடையர்கள்: ஆண்டவரைச் சந்திக்க ஆவலாய் வந்திருக்கும்
ஆட்டிடையர்கள் நாங்கள்; தூதர் ஒருவர் தோன்றி... "சென்று பாருங்கள்"...
என்று அனுப்பினார்.

(மரியா, யோசேப்பு ஒருவரை ஒருவர் பார்த்துக் கொள்கிறார்கள்,
ஆச்சரியத்தோடு)

யோசேப்பு: வாருங்கள்....இதோ இவர் தான் கன்னியிடம் அவதரித்த
தன்னிகரற்றவர்.

மரியாள்(மனசுக்குள்): ஆண்டவரின் சித்தத்தின் படியே எல்லாம் நடக்கிறது.
மனுமகனை மண்ணிற்கு அழைத்து வர என்னைத் தேர்ந்தெடுத்த
ஆண்டவருக்கு நன்றி!
(குழந்தையைச் சந்திக்கின்றனர்)

இடையன் 1: இவர் தான் மீட்பர். இவரிலிருந்தே இனி உலகம் மீட்பை
உணரும்.

இடையன் 2: ஆம். இவர் வானத்தின் மகன்,மண்ணில் வந்திருக்கும் வார்த்தையான தேவனின் குழந்தை வடிவம்.

இடையன் 3: மீட்க வந்த மீட்பரே, உம்மை வணங்குகிறேன்!

(இடையர்கள் முழங்கால் படியிட்டு ஆண்டவரை வணங்குகிறார்கள்)

இடையர்கள்: நாங்கள் கிளம்புகிறோம், உலகின் கடவுளைக் காணும் வாய்ப்பை எங்கள் கண்களுக்கு வழங்கிய கடவுளுக்கு நன்றி.

இடையன் 1: பார்த்தாயா? அந்த பாலகனின் முகத்திலேயே தெரிகிறது ஓர் தெய்வீக ஒளி. இவரே உலகின் இருளகற்றும் ஒளி. அதில் சந்தேகமே இல்லை.

இடையன் 2: ஆம். ஆடிடைக் குடிலில் ஆண்டவன் அவதரிப்பு! ஆயர்கள் நமக்கு முதல் அறிவிப்பு! இதெல்லாம் பெரும் வியப்பு... இல்லையா?

இடையன் 3: ஆமாம்... இடையரைத் தேடி வந்த இறைவனை வணங்குகிறோம்.

****நன்றி****